

10 NOIEMBRIE

**SLUJBA
SF. MUCENIC
OREST
DE LA
TIANA
CAPADOCIEI**

MINEIUL-GR



10 ΝΟΕΜΒΡΙΟΣ

ΟΡΕΣΤΗΣ ΜΑΡΤΥΣ

ΑΚΟΛΟΥΘΙΑ

ΜΕΓΑΣ ΕΣΠΕΡΙΝΟΣ

Εὐλογήσαντος τοῦ ἱερέως, ὁ Προοιμιακός, καὶ τὸ·
Μακάριος ἀνὴρ. Εἰς δὲ τὸ· Κύριε ἐκέκραξα, ἰσιῶμεν
Στίχους ς' καὶ ψάλλομεν Στιχηρὰ Προσόμοια. Ἦχος
α' . Πανεύφημοι Μάρτυρες

Ὅρεστα πανόλβιε βαφαῖς, τοῦ ἰδίου αἵματος, σαυτῶ
πορφύραν ἐπέχρωσας, ἦν στολισάμενος, καὶ τῆς νίκης
στέφος, ἐπαναδησάμενος, Χριστῶ τῶ ἀθανάτῳ
παρίστασαι· ὃν καθικέτευε, δωρηθῆναι ταῖς ψυχαῖς
ἡμῶν, τὴν εἰρήνην, καὶ τὸ μέγα ἔλεος.

Πυρὶ τῶν ἀγώνων σου Σοφέ, πλάνην κατενέπρησας,
καὶ ταῖς σταγόσι τοῦ αἵματος, ἐχθρὸν ἐβύθισας,
παρατάξεις πάσας, καὶ πιστῶν κατήρδευσας, καρδίας
βλαστανούσας εὐσέβειαν· καὶ νῦν ἰκέτευε, δωρηθῆναι
ταῖς ψυχαῖς ἡμῶν, τὴν εἰρήνην, καὶ τὸ μέγα ἔλεος.

Ὅρθρος ἐξανέτειλας αὐγαῖς, καταστράπτων ἅπασαν,
τὴν οἰκουμένην τῶν ἄθλων σου, Ὅρεστα ἔνδοξε,
Ἀθλητῶν τὸ κλέος, καὶ τῆς ἀθεότητος, τὸ σκότος
ἐκδιώκων τῇ χάριτι· διὸ ἰκέτευε, δωρηθῆναι ταῖς
ψυχαῖς ἡμῶν, τὴν εἰρήνην, καὶ τὸ μέγα ἔλεος.

Ὅρεστα ἀοίδιμε τρυφῆς, ἀκηράτου μέτοχος, ἐγένου

ὅτι ἐκήρυξας, Χριστὸν τὸν Κύριον, ἀληθῆ Θεὸν τε, καὶ
σῶζειν δυνάμενον, τοὺς πίσει πρὸς Αὐτὸν
καταφεύγοντας· Ἦ παριστάμενος, σὺν Ἀγγέλων τοῖς
στρατεύμασι, μνεῖαν ποίει, ἡμῶν μεμνημένων σου.

Ὅρεστα πανόλβιε Θεῶ, θῦμα εὐωδέστατον, καὶ
ιερῶτατον σφάγιον, σὺ προσεσήνεξαι, ὅτι δριμυτάταις,
βασάνους ὑπήνεγκας· ἀγρίου προσδεθεῖς ποσὶν
ἵππου τε, τὰς χεῖρας Ἄιε, ἐπὶ μήκιστον συρόμενος,
Θεῶ ζῶντι, παρέθου τὸ πνεῦμά σου.

Ὅρεστα Μαρτύρων οἱ χοροί, σοῦ ψυχὴν τὴν ἄμωμον,
καθυπεδέξαντο χαίροντες, τὰ δὲ ποτάμια, ρεύματα τὸ
σῶμα, φέροντα παρέδωκαν, τῇ πόλει τῶν Τυάνων
ἀλώβητον, εὖχος λαμπρότατον, ἱαμάτων χάριν
ἄφθονον, βρῦον πᾶσι, τοῖς ἀνευφημοῦσί σε.

Δόξα. Ἦχος πλ. δ'.

Δεῦτε τῶν πιστῶν αἱ χορεῖαι, τὴν μνήμην τοῦ
Ἀθλοφόρου καὶ πανενδόξου Ὅρεστου λαμπρῶς
πανηγυρίσωμεν, καὶ τοῖς ἄσμασιν ὡς ἄνθεσι τοῦτον
καταστέψωμεν λέγοντες· Χαίροις, ὁ τοῦ ἐπουρανίου
Βασιλέως στρατιώτης ἀναδειχθεῖς, καὶ εὐθαρσῶς
Αὐτὸν ὁμολόγησας, καὶ τὴν πίστιν βεβαιώσας διὰ τοῦ
μαρτυρίου· χαίροις, τῆς Τυανέων ἀήττητος φρουρός,
καὶ προστάτης ὁ ἔνδοξος· χαίροις, τῶν τὴν μνήμην
σου τελούντων πιστῶς, ὁ μέας ποδηγέτης, καὶ πρὸς
Θεὸν πρεσβευτῆς ἐτοιμότητος. Διό, Μαρτύρων
καλλονή, Ὅρεστα παναοίδιμε, αἴτησαι ἡμῖν παρὰ
Χριστοῦ τοῦ Θεοῦ, τὸ μέγα ἔλεος.

Καὶ νῦν. Θεοτοκίου

Ὁ Βασιλεὺς τῶν οὐρανῶν, διὰ φιλανθρωπίαν, ἐπὶ τῆς γῆς ὤφθη, καὶ τοῖς ἀνθρώποις συνανεστράφη· ἐκ Παρθένου γὰρ ἀγνῆς, σάρκα προσλαβόμενος καὶ ἐκ ταύτης προελθὼν μετὰ τῆς προσλήψεως, εἷς ἐστὶν Υἱός, διπλοῦς τὴν φύσιν, ἀλλ' οὐ τὴν ὑπόστασιν· διὸ τέλειον αὐτὸν Θεόν, καὶ τέλειον ἄνθρωπον, ἀληθῶς κηρύττοντες, ὁμολογοῦμεν Χριστὸν τὸν Θεὸν ἡμῶν, ὃν ἰκέτευε Μήτηρ ἀνύμφευτε, ἐλεηθῆναι τὰς ψυχὰς ἡμῶν.

Εἴσοδος, Φῶς ἰλαρόν. Προκείμενον τῆς ἡμέρας καὶ τὰ ἀναγνώσματα.

Προφητείας Ἡσαΐου τὸ Ἀνάγνωσμα. (μγ' 9-14).

Τάδε λέγει Κύριος. Πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. Τίς ἀναγγελεῖ ταῦτα ἐν αὐτοῖς; ἢ τὰ ἐξ ἀρχῆς, τίς ἀκουσὰ ποιήσει ὑμῖν; Ἀγαγέτωσαν τοὺς μάρτυρας αὐτῶν καὶ δικαιωθήτωσαν, καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς Κύριος ὁ Θεός, καὶ ὁ παῖς, ὃν ἐξελεξάμην· ἵνα γνῶτε, καὶ πιστεύσητε, καὶ συνῆτε, ὅτι ἐγὼ εἰμι. Ἐμπροσθέν μου οὐκ ἐγένετο ἄλλος Θεός, καὶ μετ' ἐμὲ οὐκ ἔσται. Ἐγὼ εἰμι ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνείδισα, καὶ οὐκ ἦν ἐν ὑμῖν ἀλλότριος. Ὑμεῖς ἐμοὶ μάρτυρες, καὶ ἐγὼ Κύριος ὁ Θεός· ὅτι ἀπ' ἀρχῆς ἐγὼ εἰμι, καὶ οὐκ ἔστιν ὁ ἐκ τῶν χειρῶν μου

έξαιρούμενος. Ποιήσω, καὶ τὶς ἀποστρέψει αὐτό; Οὕτω λέγει Κύριος ὁ Θεός, ὁ λυτρούμενος ἡμᾶς, ὁ Ἅγιος Ἰσραήλ.

Σοφίας Σολομῶντος τὸ Ἀνάγνωσμα. (γ' 1-9).

Δικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἡ ἔξοδος αὐτῶν, καὶ ἡ ἀφ' ἡμῶν πορεία σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται· ὅτι ὁ Θεὸς ἐπέειρασεν αὐτούς, καὶ εὗρεν αὐτοὺς ἀξίους ἑαυτοῦ. Ὡς χρυσὸν ἐν κωνευτηρίῳ ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμπουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὀσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Σοφίας Σολομῶντος τὸ Ἀνάγνωσμα. (ε' 15-23, στ' 1-3).

Δίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς αὐτῶν, καὶ ἡ φροντὶς αὐτῶν παρὰ Ὑψίστῳ. Διὰ τοῦτο λήφονται τὸ βασίλειον τῆς εὐπρεπείας, καὶ τὸ διάδημα τοῦ κάλλους ἐκ χειρὸς Κυρίου· ὅτι τῇ δεξιᾷ

αὐτοῦ σκεπάσει αὐτούς, καὶ τῷ βραχίονι ὑπερασπιεῖ αὐτῶν. Λήψεται πανοπλίαν τὸν ζῆλον αὐτοῦ καὶ ὀπλοποιήσῃ τὴν κτίσιν εἰς ἄμυναν ἐχθρῶν. Ἐνδύσεται θώρακα δικαιοσύνης καὶ περιθήσεται κόρυθα κρίσιν ἀνυπόκριτον. Λήψεται ἀσπίδα ἀκαταμάχητον, ὁσιότητα· ὄξυνεῖ δὲ ἀπότομον ὄργην εἰς ῥομφαίαν. Συνεκπολεμήσῃ αὐτῷ ὁ κόσμος ἐπὶ τοὺς παράφρονas· πορεύονται εὐστοχοὶ βολίδες ἀστραπῶν, καὶ ὡς ἀπὸ εὐκύκλου τόξου, τῶν νεφῶν, ἐπὶ σκοπὸν ἀλοῦνται, καὶ ἐκ πετροβόλου θυμοῦ πλήρεις ῥιφήσονται χάλαζαι. Ἀγανακτήσῃ κατ' αὐτῶν ὕδωρ θαλάσσης· ποταμοὶ δὲ συγκλύσουσιν ἀποτόμως. Ἀντιστήσεται αὐτοῖς πνεῦμα δυνάμεως, καὶ ὡς λαῖλαψ ἐκλικμήσῃ αὐτούς, καὶ ἐρημώσῃ πᾶσαν τὴν γῆν ἀνομία, καὶ ἡ κακοπραγία περιτρέψει θρόνους δυναστῶν. Ἀκούσατε οὖν, Βασιλεῖς, καὶ σύνετε· μάθετε Δικασταὶ περάτων γῆς· ἐνωτίσασθε οἱ κρατοῦντες πλήθους, καὶ γεγαυρωμένοι ἐπὶ ὄχλοις ἔθνῶν· ὅτι ἐδόθη παρὰ Κυρίου ἡ κράτησις ὑμῖν, καὶ ἡ δυναστεία παρὰ Ὑψίστου.

Εἰς τὸν Στίχον. Ἦχος β'. Ὅτε ἐκ τοῦ ξύλου.

Ὅτε, σὺ Ὁρέστα Ἀθλητά, πρὸ τυραννικοῦ προσηνέχθης, βήματος ἔνδοξε, πρὸς τὸ ἀπαρνήσασθαι, Χριστὸν τὸν μόνον Θεόν, ἀντὶ πάντων ἐβόησας, λαμπρᾶ παρρησία· Οὗτος μόνος ἔστι μοι, πατὴρ καὶ ὄνομα, τύχη, ἐπιτήδευμα γένος, σέβας Ὄν

ἀπαύστως λατρεύω, προσκυνῶ καὶ σέβω ὡς
φιλάνθρωπον.

Στ.: Θαυμαστός ὁ Θεός ἐν τοῖς Ἁγίοις Αὐτοῦ.

Ὅτε, ὁ διώκτης ἡγεμών, ἔσπευδε θωπείαις συλῆσαι,
σοῦ τὴν εὐσέβειαν, τότε σὺ ἀντέφησας, Ὅρέστα
πάνσοφε· ἐμοὶ καύχημα μέγιστον, περιδοξον κλέος,
ἐκ προγόνων πέφυκεν, ὁμολογεῖν τὸν Χριστόν, ἼΩ σὺν
παρρησία λατρεύω, καὶ ὡς Θεῷ ζῶντι θυσίαν, λογικὴν
προσφέρω τὴν ἐν πνεύματι.

*Στ.: Τοῖς Ἁγίοις τοῖς ἐν τῇ γῆ Αὐτοῦ, ἐθαυμάστωσεν ὁ
Κύριος.*

Ὅτε, πρὸ βημάτων δικαστῶν, εἰδωλολατρῶν
παρεστάθης, Ὅρέστα Μάρτυς Χριστοῦ, τότε
ἀνεκραύγαζες, βοῶν λαμπρᾶ τῇ φωνῇ· ἐγὼ δοῦλος
μὲν πέφυκα, Χριστοῦ τοῦ Δεσπότη, καὶ Αὐτὸν
ἐπίσταμαι, μόνον Θεὸν ἀληθῆ· ὄθεν, ὑπὲρ Τούτου καὶ
θνήσκω, θάνατον τρυφῆς ἡδονῆς τε, καὶ ζωῆς ἀπάσης
τιμιώτερον.

Δόξα. Ἦχος β'.

Τῶν Τυανέων τὸν λαμπρὸν πολιοῦχον, καὶ τῆς
πίστεως θαυμάσιον σέμνωμα, τὸν τοῦ Χριστοῦ
γενναῖον στρατιῶν, Ὅρέστην τὸν ὑπέρλαμπρον,
πνευματικοῖς ἄνθεσιν επαξίως στεφανώσωμεν· οὗτος
γὰρ ἠνδρίσατο κατὰ τοῦ ἀοράτου ἐχθροῦ, καὶ
παρρησία πολλῇ τοῦτον κατήσχυε, καὶ νῦν ἐν δόξῃ
παριστάμενος, Χριστῷ τῷ Θεῷ, αἰτεῖται ἡμῖν εἰρήνην
καὶ τὸ μέγα ἔλεος.

Καὶ νῦν. Θεοτοκίου

Ὁ θαύματος καινοῦ, πάντων τῶν πάλαι θαυμάτων!
 τίς γὰρ ἔγνω Μητέρα, ἄνευ ἀνδρὸς τετοκυῖαν, καὶ ἐν
 ἀγκάλαις φέρουσαν, τὸν ἅπασαν τὴν κτίσιν
 περιέχοντα; Θεοῦ ἐστὶ βουλή τὸ κυηθέν, ὃν ὡς
 βρέφος Πάναγνε, σαῖς ὠλέναις βαστάσασα, καὶ
 μητρικὴν παρρησίαν πρὸς αὐτὸν κεκτημένη, μὴ
 παύση δυσωποῦσα ὑπὲρ τῶν σὲ τιμώντων, τοῦ
 οἰκτειρῆσαι καὶ σῶσαι τὰς ψυχὰς ἡμῶν.

*Νῦν ἀπολύεις. Τρισάγιον.**Ἀπολυτίκιον. Ἦχος α'. Τοῦ λίθου σφραγισθέντος.*

Χριστὸν ὁμολογήσας ἐπὶ τῶν ἀσεβούντων,
 εἰδωλομανίας τὸ θράσος καθεῖλες Ἄθλοφόρε, καὶ
 δόξης ἐγένου κοινωνός, ἀγῶνας πολυτρόπους
 ἐνεγκῶν· διὰ τοῦτο σὲ Ὀρέστα ὡς νικητὴν, τιμῶντες
 σοὶ ἐκβοῶμεν· δόξα τῷ παρασχόντι σοὶ ἰσχύν, δόξα
 τῷ σὲ στεφανώσαντι, δόξα τῷ ἐνεργούντι διὰ σοῦ,
 πάσιν ἰάματα.

Δόξα. Ἦχος πλ. α'. Τὸν συνάναρχου Λόγου.

Τῶν Τυάνων τὸ ἄνθος τὸ εὐωδέστατον, καὶ τῶν
 Μαρτύρων τὸ κλέος τὸ ὑπὲρ νοῦν θαυμαστόν, τὸν
 ὀπλίτην τοῦ Χριστοῦ τὸν ἀπροσμάχητον,
 ἀνευφημήσωμεν φαιδρῶς, ἐκβοῶντες πρὸς αὐτόν·
 Ὀρέστα Μάρτυς Κυρίου, ἱκετεύων μὴ διαλίπης, ὑπὲρ
 ἡμῶν τῶν σὲ τιμώντων πιστῶς.

Καὶ νῦν ... Θεοτοκίου

Χαῖρε πύλη Κυρίου ἡ ἀδιόδευτος, χαῖρε τεῖχος καὶ σκέπη τῶν προστρεχόντων εἰς σέ, χαῖρε ἀχείμασε λιμὴν καὶ Ἀπειρόγαμε, ἡ τεκοῦσα ἐν σαρκὶ τὸν Ποιητὴν σου καὶ Θεόν, πρεσβεύουσα μὴ ἐλλείπης, ὑπὲρ τῶν ἀνυμνούντων, καὶ προσκυνούντων τὸν Τόκον σου.

Ἀπόλυσις.

ΟΡΘΡΟΣ

Μετὰ τὴν α' Στιχολογίαν, Κάθισμα. Ἦχος δ'. Ὁ ὑψωθείς.

Τῆ καρτερίᾳ τῶν δεινῶν Ἀθλοφόρε, τὸν ὑπερήφανον ἐχθρὸν ἐτροπώσω, ὑπὲρ Χριστοῦ ἀθλήσας καρτερώτατα· ὅθεν συναγάλλη νῦν, τοῖς Ἀγγέλοις Ὁρέστα, καὶ ἡμεῖς γεραίρομεν, σοῦ τὴν πάντιμον μνήμην, ἀναβοῶντες· μνήσθητι ἡμῶν, πρὸς τὸν Δεσπότην, τὸν σώζειν δυνάμενον.

Δόξα. Καὶ νῦν. Θεοτοκίου.

Τοὺς εὐχαρίστως Σε ψυχῇ καὶ καρδίᾳ, καθικετεύοντας ἀγνή Θεοτόκε, ἐκ πειρασμῶν διάσωζε καὶ θλίψεων, ἔχεις γὰρ τὸ δύνασθαι, σύνδρομόν τε τὸ θέλειν, ὡς τεκοῦσα πάναγνε, τὴν πηγὴν τοῦ ἐλέους, τὸν γεγονότα σάρκα δι' ἡμᾶς, Πατρὸς τὸν Λόγον, Χριστὸν τὸν φιλάνθρωπον.

Μετὰ τὴν β' Στιχολογίαν, Κάθισμα. Ἦχος δ'. Ταχὺ προκατάλαβε.

Τὰ ὄπλα τῆς πίστεως ἀναλαβὼν Ἀθλητὰ, γενναίως ἐχώρησας πρὸς παρατάξεις ἐχθροῦ, καὶ τοῦτον κατήσχυνας, ἔρριψας γὰρ εἰδώλων, τὸν βωμὸν προσευχῆ σου, ταῦτα εἰς κοῦν λεπτύνας, σὼ φύσηματι μόνω· διὸ σὲ ἀνευφημοῦμεν, Ὁρέστα ἔνδοξε.

Δόξα. Καὶ νῦν. Θεοτοκίου.

Μαρία πανάμωμε Θεοκυῆτορ ἀγνή, θερμῶς ἱκετεύουσα τὸν Σὸν Υἱὸν καὶ Θεὸν, μὴ παύσης δεόμεθα, λῦσαι τὰς περιστάσεις, τῶν εἰς Σὲ προστρεχόντων, θραῦσαι τε τοῦ βελίαιρ, τὰς δολίας ἐνέδρας, πρεσβείαις ταῖς μητρικαῖς Σου, ἐπικαπτόμενον.

Μετὰ τὸν Πολυέλεον, Κάθισμα. Ἦχος δ'. Ἐπεφάνης σήμερον.

Ἐπεφάνη σήμερον, ἡ τοῦ Ὁρέστου, σεβασμία ἄθλησις, φωταγωγοῦσα τοὺς αὐτόν, ἀνευφημοῦντας καὶ ψάλλοντας· χαῖρε Τυάνων, φαιδρὸν ἐγκαλλώπισμα.

Δόξα. Καὶ νῦν. Θεοτοκίου.

Ἡ θερμὴ ἀντίληψις, καὶ προστασία, Σὺ ὑπάρχεις Δέσποινα, ἡμῶν τῶν πίσει ἀκλινῶς, ἀναβοώντων πρὸς Κύριον· λιταῖς τεκούσης, Χριστὲ ἡμᾶς οἴκτειρον.

Εἶτα, οἱ Ἀναβαθμοί· τὸ α' Ἀντίφωνον τοῦ δ' ἤχου.
Προκείμενον: *Θαυμαστός ὁ Θεός ἐν τοῖς Ἁγίοις Αὐτοῦ.*
Στ.: *Τοῖς Ἁγίοις τοῖς ἐν τῇ γῆ Αὐτοῦ, ἔθαυμάστωσεν ὁ Κύριος.*

Εὐαγγέλιον, κατὰ Λουκᾶν (Κεφ. κβ', 11-19)
Ὁ Ν' ψαλμός.

Δόξα: *Ταῖς τοῦ Ἀθλοφόρου...*

Καὶ νῦν: *Ταῖς τῆς Θεοτόκου...*

Ἰδιόμελον. Ἦχος β'. Στ.: Ἐλέησόν με ὁ Θεός...

Ἀγιωσύνην ἐνεδύσω, Ὁρέστα ἀοίδιμε, τῶν Ἀθλητῶν
συνόμιλε, καὶ Ἀγγέλων ὁμόσκηνε, τῶν πιστῶν τὸ
στήριγμα, Ἐκκλησίας ἀγαλλίαμα, παριστάμενος τῷ
θρόνῳ Χριστοῦ τοῦ παντάνακτος, αἴτησαι ἡμῖν τοῖς
τελοῦσι τὴν μνήμην σου ἰλασμόν ἁμαρτιῶν, καὶ τὸ
μέγα ἔλεος.

Εἶτα, οἱ Κανόνες· τῆς Θεοτόκου, καὶ τοῦ Ἁγίου
Μάρτυρος δύο.

Ὁ α' Κανὼν, οὔ ἢ Ἀκροστιχίς: *Τοὺς σοὺς, Ὁρέστα
Μάρτυς, ἄθλους αἰνέσω.*

Ῥοδὴ α'. Ἦχος β'. Δεῦτε λαοί

Ταῖς θεϊκαῖς, καταστραπτόμενος πάντοτε,
μαρμαρυγαῖς Πανεύφημε, τὴν φωτοφόρον σου ἑορτὴν
τοὺς τιμῶντας, καταύγασον, καὶ σκότους δεινῶν
ἀπάλλαξον.

Ὁ τοῦ Χριστοῦ, θεῖός σε πόθος ἐξέκαυσε, καὶ δυνατὸν εἰργάσατο, τὴν εὐκατάπρηστον, καταφλέγοντα ὕλην, τῆς εἰδωλομανίας, Μάρτυς πανάριστε.

Ὑπομονῇ, καὶ καρτερίᾳ διήλεγξας, τοὺς παρανόμους σέβειν σε, καταναγκάζοντας, Ἀθλοφόρε, Ὁρέστα, ἔργα χειρῶν ἀνθρώπων, ἄψυχα ξόανα.

Θεοτοκίου

Σὲ τοῦ Θεοῦ, τὸ καθαρώτατον σκῆνωμα, καθικετεύω ἄχραντε, τὴν σπιλωθεῖσάν μου, ἡδοναῖς ἀκαθάρτοις, καθάρισον καρδίαν, τῇ μεσιτείᾳ σου.

Ὁ α' Κανὼν, οὗ ἡ ἀκροστιχὶς κατ' Ἀλφάβητον. Ἐν δὲ τοῖς Θεοτοκίοις: *Χρυσσοστόμου.*

Ἠδὴ α'. Ἦχος πλ. δ'. Ὑμνὸν διοδεύσας.

Ἀπάντων ἀνθρώπων ὁ φωτισμός, τὸν νοῦν μου αὐγάσας, καταξίωσον ἐν ὧδαῖς, Θεὲ ἀνυμνήσαι τὸν φωστῆρα, τῆς Ἐκκλησίας Ὁρέστην καὶ Μάρτυρα. Βραβεῖα τῆς νίκης παρὰ Θεοῦ, ἐδέξω Ὁρέστα, τροπωσάμενος τὸν ἐχθρόν, γενναίως κηρύξας ἐν σταδίῳ, τὸ τοῦ Δεσπότης πανάγιον ὄνομα.

Τριαδικόν.

Γένος Ὁρθοδόξων Χριστιανῶν, φύλαττε ἐκ πάσης, ἐπηρείας Τριάς σεπτῆ, Πατὴρ ὁ Υἱὸς καὶ Θεῖον Πνεῦμα, ταῖς τοῦ Ὁρέστου πρεσβείαις τοῦ Μάρτυρος.

Θεοτοκίου

Χρυσσοῦν Σε γινώσκομεν ἀληθῶς, ἄχραντε ἀγνή, θυμιατήριον ἐσχηκός, θυμίαμα θεῖον καὶ εὐῶδες, ὡς οἱ Προφῆται τρανῶς προκατήγγειλαν.

Ωδή γ'. Ἐν πέτρᾳ με τῆς πίστεως.

Σθενούμενος, δυνάμει τοῦ Παρακλήτου, παρέστις τῷ
δικάζοντι παρανόμως, καὶ τοῦτον τῇ τῶν λόγων σου
δυναστείᾳ, Παμμάρκα ἤσχυνας, καὶ ψάλλων ἔλεγες·
Ὡς οὐκ ἔστιν Ἅγιος, πλήν σου Κύριε.

Ὁ λόγος σου, τῷ βίῳ λελαμπρυσμένος, ὁ βίος σου τῷ
λόγῳ πεπυρσευμένος, πολλοὺς πρὸς φῶς μετήγαγον
εὐσεβείας, Μάρτυς πολὺάθλε, μεθ' ὧν καὶ ἔψαλλες·
Ὡς οὐκ ἔστιν Ἅγιος, πλήν σου Κύριε.

Ἰψούμενον, τὸν ἄνομον ἀπονοίᾳ, κατέρραξας ἀνδρεία
καὶ καρτερία, ὑψώθης δὲ πρὸς Κύριον Ἀθλοφόρε,
Ὅρέστα ἔνδοξε, καὶ ψάλλων ἔλεγες· Ὡς οὐκ ἔστιν
Ἅγιος, πλήν σου Κύριε.

Θεοτοκίου

Συνέλαβες, ἐν μήτρᾳ σου Θεομητορ, τὸν Πλάστην σου
καὶ Κύριον τῶν ἀπάντων, καὶ τοῦτον ἀπεκύησας ὑπὲρ
λόγον, σάρκα γενόμενον· διὸ σοὶ κράζομεν· Ὡς οὐκ
ἔστιν ἄκραντος, πλήν σου Δέσποινα.

Ἔτερος. Οὐρανίας ἀψίδος.

Δικαστοῦ πρὸ βημάτων ἀπενεχθεὶς ἔνδοξε, ἔφης
παρρησία τῷ ἡγεμόνι σοφώτατε, ὅτι Χριστὸς μοί ἐστι,
τῶν ἐφετῶν ἢ ἀκρότης, ἀντὶ πάντων μόνος γὰρ κῦδος
καὶ ὄνομα.

Ἐγὼ σέβειν ἐβόας ἀπὸ προγόνων μεμάθηκα, ἔνδοξε
Ὅρέστα Υἱὸν Θεοῦ τοῦ παντάνακτος, Χριστιανὸς οὖν
εἰμι, μέχρι τοῦ νῦν τῷ τυράννῳ, καὶ αἰεὶ δὲ ἔσομαι,
καθωμολόγησας.

Τριαδικόν.

Ζωὴν ἔνθεον πάντας διαγαγεῖν ποιήσον, τοὺς
δοξολογοῦντας ἀπαύστως τὸ θεῖον κράτος Σου, ὦ
Παναγία Τριάς, ταῖς εὐπροσδέκτοις πρεσβείαις, τοῦ
Σὲ μεγαλύναντος, Ὁρέστου Μάρτυρος.

Θεοτοκίου

Ὁ Υἱός Σου Παρθένε ἐπὶ Σταυροῦ ἔδειξε, φίλω
μαθητῇ Σε εἰπὼν· ἴδου νῦν ἡ Μήτηρ Σου, Σὲ οὖν
Μητέρα ἡμεῖς, ἐπιγραφόμενοι πάντες, πρέσβυν
εὐσυμπάθητον, τούτῳ προσάγομεν.

Κάθισμα. Ἦχος δ'. Κατεπλάγη Ἰωσήφ.

Σὺ Ὁρέστα ἀνδρικῶς, ἐν τῷ σταδίῳ τὸν Χριστόν,
ὠμολόγησας Υἱόν, ζῶντος Θεοῦ ἀληθινόν, Οὗ τῇ
δυνάμει τεράστια ἐτέλεσας, εἰδώλων τὸν βωμόν, εὐχῇ
κατέρριψας, ξόανα δ' αὐτῶν, εἰς κοῦν ἐλέπτυνας· διὸ
τελοῦμεν σήμερον σὴν μνήμην, ἀναβοῶντες πρὸς
Κύριον· ταῖς τοῦ Ὁρέστου, Χριστὲ πρεσβείαις, τὰς
ψυχὰς ἡμῶν σῶσον.

Δόξα. Ὁ αὐτός. Ὁ ὑψωθείς.

Τὴν τῶν μελῶν ἀποκοπὴν καρτερήσας, καὶ τοῦ πυρὸς
τὴν χαλεπὴν τιμωρίαν, μαρτυρικῶς ἠγώνισαι
πανόλβιε· στέφος ἀνεπλέξω δέ, ἀφθαρσίας
παμμάκαρ, θρόνῳ παριστάμενος, τῆς Ἁγίας Τριάδος,
ἣν ἐκδυσώπει ρύσασθαι κακῶν, Μάρτυς Ὁρέστα, τοὺς
πίστει ὑμνοῦντάς σε.

Καὶ νῦν. Θεοτοκίου.

Τῶν ἀκαθάρτων λογισμῶν μου τὰ πλήθη, καὶ τῶν ἀτόπων ἐννοιῶν τὰς νιφάδας, τίς ἐξειπεῖν δυνησεται Πανάμωμε; τὰς ἐπαναστάσεις δέ, τῶν ἀσάρκων ἐχθρῶν μου, τίς ἐκδιηγῆσεται, καὶ τὴν τούτων κακίαν; Ἄλλὰ τῇ σῇ πρεσβείᾳ Ἀγαθῇ, τούτων μοι πάντων, τὴν λύτρωσιν δώρησαι.

ᾠδὴ δ'. Ἐλήλυθας ἐκ Παρθένου.

Οὐκ ἔσεισαν, τῆς ψυχῆς σου τὸν πύργον συρρέυσαντες, βασάνων οἱ χεῖμαρροι, Μάρτυς Ὀρέστα μακάριε· πέτρα γὰρ ἐστήρικτο, τῆς τοῦ Κυρίου ἀγάπης ἀξιάγαστε.

Ῥημάτων σου, ἀντιβλέψαι τῷ φέγγει ὁ τύραννος, νυκτὶ πορευόμενος, τῆς ἀγνωσίας οὐκ ἴσχυσεν· ὄθεν κατακίζων σε, υἷὸν φωτὸς καὶ ἡμέρας ἀπειργάσατο. Ἐνεύρου σε, Ἰησοῦς ὁ Χριστὸς θεία χάριτι, βασάνοις θλιβόμενον, καὶ αἰκισμοῖς δαπανώμενον, καὶ κατατεινόμενον, ἀνηλεῶς Ἀθλοφόρε παναοίδιμε.

Θεοτοκίου

Σὲ Ἄκραντε, Ἀββακούμ ὄρος γράφει κατάσκιον, ἐξ οὗ ἐπεδήμησε, μόνος ὁ Λόγος σαρκούμενος, ἄνθρωπος γενόμενος, ὑπερβολῇ εὐσπλαγχνίας ὁ φιλόανθρωπος.

Ἄτερος. Εἰσακήκοα Κύριε.

Ἦγεμόνος τεθάρρηκας, ἐναντίον λέγειν οὐδὲν πτοούμενος, οὐρανὸν καὶ γῆν μὴ πήξαντες, οἱ θεοὶ σου πάντες ἀπολέσθωσαν.

Θεοῖς ὅλως οὐκ ἔθυσας, ζῶντι δὲ Θεῷ θυσία
γεγένησαι, ἱερά τε καὶ εὐπρόσδεκτος, διὰ βίου
Μάρτυς καὶ ἀθλήσεως.

Τριαδικόν.

Ἰκετεύομεν σύνθρονε, Πάτερ Λόγε Πνεῦμα Τριάς
ἀμέριστε, τὴν εἰρήνην πᾶσι δὸς ἡμῖν, ταῖς Ὁρέστου
Μάρτυρος ἐντεύξεσι.

Θεοτοκίου

Σὲ Παρθένε κεκτήμεθα, πρέσβυν θερμοτάτην πρὸς
τὸν Θεὸν ἡμῶν, τὸν Υἱὸν Σου Ὁν ἰκέτευε, ὀφλημάτων
λύσιν ἡμῖν δωρήσασθαι.

Ῥδὴ ε'. Ὁ φωτισμός, τῶν ἐν σκότει.

Τοῖς ῥαβδισμοῖς, συντριβόμενος Μάκαρ, ἅπαν τὸ
σῶμα, ἔστης ὡς ἀδάμας εὐσθενεστάτην, τὴν
καρτερίαν ἐνδεικνύμενος πίστει, καὶ κραυγάζων
Ὁρέστα Ἐνδοξε· Ἐτερον ἐκτός σου, Θεὸν οὐκ
ἐπίσταμαι.

Ἀφανισμῷ, τοὺς Θεοὺς τῶν Ἑλλήνων σὺ παραπέμψας,
ταῖς ἱερωτάταις σου πρὸς τὸν Κτίστην, εὐχαῖς Ὁρέστα,
αἰκισμοὺς καθυπέστης, σφοδροτάτους
καταικιζόμενος, καὶ τὴν τῆς σαρκός σου, δορὰν
ἀφαιρούμενος.

Τριαδικόν

Μίαν ἀρχὴν, τρισυπόστατον σέβων μίαν οὐσίαν, μίαν
κυριότητα καταγγέλλων, τῆς ὑπερθέου καὶ ἀκτίστου
Τριάδος, ψευδωνύμους Θεοὺς συνέτριψας, καὶ τοὺς
τῶν εἰδώλων, ναοὺς κατηδάφισας.

Θεοτοκίου

Ἀνατολῆς, τοῦ Ἡλίου τῆς δόξης Μήτηρ ἐδείχθης, Κόρη ἐπὶ δύσιν τῆς ἀνθρωπίνης, γεγεννημένου ἀπωσμένης οὐσίας, καὶ τοὺς πάντας καταφωτίζοντος, πάντας ἐκ νυκτός τῶν δεινῶν ἀπαλλάπτοντος.

Ἄτερος. Φώτισον ἡμᾶς.

Κύριον Θεόν, σὺ Ὅρεστα ὠμολόγησας, καταφρονῶν στερρῶς βασάνων πικρῶν, καὶ πικροτάτου θανάτου Μάρτυς ἀοίδιμε.

Λόγοις ἠγέμων, οὐ μὲ πείσεις θύσειν δαίμοσι, πρᾶπτε ἃ βούλει λοιπὸν ὅπως γνῶς, ἔφησ Ὅρεστα Θεοῦ ἀληθοῦς τὴν δύναμιν.

Τριαδικόν.

Μίαν ἐν τρισί, τοῖς προσώποις τὴν Θεότητα, Πατέρα Λόγον καὶ Πνεῦμα τὸν Θεόν, φωναῖς αἰσῖαις ἀπαύστως ὑμνεῖσθαι ἄξιον.

Θεοτοκίου

Τόμος ὁ καινός, Πατὴρ Λόγος ἐν ᾧ γέγραπται, Σὺ ἀνεδείχθης Θεόνυμφε Ἀγνή, ὡς οἱ Προφῆται κατήγγειλαν κόσμῳ ἄνωθεν.

Ἠδὴ ς'. Ἐν ἀβύσσῳ παισμάτων.

Ἐραντισμῷ τῶν πανσέπτων αἱμάτων σου, λύθρον ἐναγὲς ἀπεπαύθη τοῖς δαίμοσι, φρενοβλαβῶς φερόμενον, Ἀθλοφόρε Χριστοῦ γενναιότατε.

Τῶν ψυχῶν ἰατρὸν καὶ σωμάτων σε, Μάρτυς εὐμοιρήσαντες παθῶν λυτρούμεθα, καὶ πειρασμῶν

καὶ θλίψεων, εὐπροσδέκτοις καὶ θεΐαις πρεσβείαις σου.

Ὑφαντὸν ἐκ τῆς ἄνωθεν χάριτος, ἐν τῇ ἀπεκδύσει τοῦ σώματος ἔνδυμα, ἀπολαβὼν ἐγύμνωσας, δυσμενῶν παρατάξεις Πανόλβιε.

Θεοτοκίου

Συμπαθείας με θεΐας ἀξίωσον, τὸν ἀσυμπαθῆ καὶ κακία κρατούμενον, καὶ ἡδοναῖς προσκείμενον, Παναγία Παρθένε Θεόνυμφε.

Ἄτερος. Τὴν δέησιν.

Νεάζουσαν, ἡλικίαν ἔχων μὲν, τὸ δὲ φρόνημα ἐνθέως γενναῖον, πρὸς τοῦ ἐχθροῦ, παρατάξεις ἀντέστης, καταβαλὼν μεθοδείας καὶ ἔνεδρα, Ὅρεστα τούτου ἀνδρικῶς, καὶ τῆς νίκης ἐδέξω τὸν στέφανον.

Ξεόμενός σου, τὰς σάρκας ἔνδοξε, οὐ διέλιπες Σωτῆρα τῶν ὅλων, δοξολογῶν, ὅτι γέγονας πάσαις, ταῖς τοῦ ἐχθροῦ ἐπινοίαις ἀνάλωτος· διὸ καὶ ἔσχες ἀκλινῶς, καρτερίαν εἰς τέλος ἀνένδοτον.

Ὁ τύραννος, ἐν εἰρκτῇ κατέκλεισεν, ἀσιτία παντελεῖ σε συνέχων, ἀλλὰ χρησταῖς, ταῖς ἐλπίσιν ἐβόας· ὅτι ἐκ πίστεως δίκαιος ζήσεται, δεήσεσι προσκαρτερῶν, καὶ ψυχὴν ἐν Θεῷ ἀγαλλόμενος.

Θεοτοκίου

Ὁ ἔμψυχος, οὐρανὸς Θεόνυμφε, Σὺ ἐδείχθης ἀνατείλασα κόσμῳ, τὸν νοτῶν, καταυγάσαντα τοῦτον, δικαιοσύνης λαμπρότατον ἥλιον, ἧ πρόσβευε τὸν ψυχικόν, φωτισμὸν ἡμῖν δοῦναι καὶ ἔλεος.

Κοντάκιον. Ἦχος πλ. δ'. Τῆ ὑπερμάχῳ.

Τὸν στρατιώτην τοῦ Χριστοῦ τὸν γενναϊότατον, καὶ τῶν
Τυάνων πολιοῦχον ἀπροσμάχητον
εὐφημοῦμέν σε Ὁρέστα ἐν ὑμνωδίαις, ἀνακράζοντες·
ἰκέτευε τὸν Κύριον, λυτρωθῆναι πειρασμῶν καὶ
περιστάσεων, τοὺς βοῶντάς σοι· Χαῖρε Μάρτυς
πολύαθλε.

Ὁ Οἶκος.

Ἄγγελοι οὐρανόθεν, ἐν καρᾷ ἐπεκρότουν, ἠνίκα τὸν
Χριστὸν ὠμολόγεις, ἡμεῖς δὲ νῦν τὴν μνήμην τὴν σὴν,
ἐορτάζοντες Ἀθλοφόρε Ὁρέστα, ἐν κρότοις τε καὶ
ἄσμασι κραυγάζομεν, πρὸς σὲ τοιαῦτα·
Χαῖρε, δι' οὗ ὁ Χριστὸς ἐκηρύχθη·
χαῖρε, δι' οὗ ὁ σατὰν κατησχύνθη.
Χαῖρε, τῶν Μαρτύρων φαιδρὸν ἐγκαλλώπισμα·
χαῖρε, Ἀθλητῶν τὸ λαμπρὸν σεμνολόγημα.
Χαῖρε, ὕψος δυσανάβατον, πόνοις τοῖς ἀθλητικοῖς·
χαῖρε, βάθος δυσθεώρητον, καρτερίας ψυχικῆς.
Χαῖρε, ὅτι ἐγένου Βασιλέως ὀπλίτης·
χαῖρε, ὅτι ἐδέξω ἐξ Αὐτοῦ στέφος νίκης.
Χαῖρε, φρουρὲ Τυάνων ἀήτητε·
χαῖρε, λαμπρὲ σῆς πόλεως πρόμαχε.
Χαῖρε, δι' οὗ ἔστερέωτ' ἡ πίστις·
χαῖρε, δι' οὗ εὐλογεῖται ὁ Κτίστης.
Χαῖρε, Μάρτυς πολύαθλε.

Συναξάριον.

Τῆς Γ' τοῦ αὐτοῦ μηνός, μνήμη τοῦ Ἁγίου **Μάρτυρος Ὁρέστου.**

*Ἀθλητικῶν, Ὁρέστα, σῶν ἵππασμάτων,
Νικητικὰ βραβεῖα πολλὰ προσδόκα.
Οὐράνιου δεκάτη ὄρος ἤλυθε λαμπρὸς Ὁρέστης*

Ὡδὴ ζ'. Εἰκόνος χρυσοῦς.

Αἱμάτων κρουνοῖς, ἀθείας τὴν πυρὰν ἐναποσβέσας,
ὄμβροις θαυμάτων Ἀξιάγαστε, τοὺς ἐκτακέντας τοῖς
πάθεσι, πάντοτε δροσίξεις βοῶντας, καὶ πιστῶς
ἀναμέλποντας· Εὐλογητὸς εἶ ὁ Θεός, ὁ τῶν Πατέρων
ἡμῶν.

Θαυμάτων βυθός, ἰαμάτων ποταμὸς κρήνη
προχέουσα, πᾶσαν ὑγείαν πᾶσαν ἄφεσιν, τῶν
λυπηρῶν ἀναδέδεικται, Μάρτυς ἀθλοφόρε Ὁρέστα, ἡ
σωρὸς τῶν λειψάνων σου· ἦν προσκυνοῦντες εὐσεβῶς,
σὲ μακαρίζομεν.

Λυθεὶς τῶν παθῶν, τῶν τοῦ σώματος σοφὴ διὰ
βασάνων, ζῶν δεσμεῖσαι ἀπαγόμενος, καὶ ὠμοτάτως
συρόμενος· ὅθεν τῆς σαρκὸς ἀπελύθης, καὶ Θεῶ
καθαρώτερον, καὶ τελεώτερον σαυτόν, Μάρτυς
συνέδησας.

Θεοτοκίον

Ὁ φύσει Θεός, φύσιν εἴληφεν ἐκ σοῦ Ἁγνὴ βροτεῖαν,
καὶ σὰρξ ὠράθη ὑπὲρ ἔννοιαν, διὰ πολλὴν ἀγαθότητα,
σῶσαι βουληθεὶς τοὺς ἀνθρώπους· ὃν ὑμνοῦντες

κραυγάζομεν· Εύλογητὸς εἶ ὁ Θεός, ὁ τῶν Πατέρων ἡμῶν.

Ἔτερος. Οἱ ἐκ τῆς Ἰουδαίας.

Πικραῖς οὐ κατεπιτήχθης ἀπειλαῖς ἡγεμόνος ἀπαρνηθῆναι Χριστόν, ἀλλ' ἐν δυνάμει τούτου, τῶν ἡλῶν ἐμπαγέντων, ἐν τῷ σώματι ἔψαλλες· ὁ τῶν Πατέρων ἡμῶν, Θεὸς εὐλογητὸς εἶ.

Ῥευμάτων ποταμίων ἐξαχθέν σου τὸ σῶμα λαμπροφοροῦντος χερσίν, Ὁρέστα κατετέθη, ἰάματα πηγάζον, ἐκβοώση τῇ πόλει σου· ὁ τῶν Πατέρων ἡμῶν, Θεὸς εὐλογητὸς εἶ.

Τριαδικόν.

Συντήρησον τὸν κόσμον ἢ Τριάς ἐν γαλήνῃ τῇ δ' Ἐκκλησίᾳ σου, εἰρήνην δὸς πρεσβείαις, τοῦ γενναίου Ὁρέστου, ὃν τιμῶντες κραυγάζομεν· ὁ τῶν Πατέρων ἡμῶν, Θεὸς εὐλογητὸς εἶ.

Θεοτοκίου

Μητέρα καὶ Παρθένον ἐγνωκότες Σὲ πάντες ἀνευφημοῦμεν ἀγνή, ὡς τὸν Σωτῆρα πάντων, τετοκυῖαν ἀφράστως, τῶν βοῶντων πανύμνητε· ὁ τῶν Πατέρων ἡμῶν, Θεὸς εὐλογητὸς εἶ.

Ἰδὴ η'. Τὸν ἐν καμίνῳ τοῦ πυρός.

Ἵπὲρ τὴν πρόσκαιρον ζωὴν, τὴν αἰώνιον σοφὴ ἐπιποθήσας, τῆς θνησκούσης Ὁρέστα, καὶ φθειρομένης σαρκός, οὐδόλως ἐφείσω πανόλβιε· ὄθεν τὰς βασάνους, ὑπέμεινας γενναίως.

Σὲ τὸ ἀρνίον τοῦ Χριστοῦ, ὡσπερ λύκος πονηρὸς κατασπαράπτων, αἰκισμοῖς ὁ διώκτης, θῦμα δεκτὸν ἱερόν, καὶ θεῖον εἰργάσαντο σφάγιον, ἄξιον τῆς ἄνω, Δεσποτικῆς τραπέζης.

Ἄρμα τοῦ Λόγου γεγονώς, ἐποχούμενον αὐτὸν ἔσχες Παμμάκαρ· ὅθεν δεθεῖς ἀλόγοις ἀπαγωγῇ πονηρᾷ, συρμῶ τε βιαίῳ ἐξέπνευσας, καὶ πρὸς τὴν ἀγήρω, νύσαν ἐφθασας χαίρων.

Θεοτοκίον

Ἰερωτάταις σε φωναῖς, προκατήγγειλαν Θεοῦ σεπτοὶ Προφῆται, ἐσομένην Μητέρα, ξενοπρεπεῖ τοκετῶ, τοῦ πάντων κτισμάτων δεσπότης· ὅθεν σε ὑμνοῦμεν, εἰς πάντας τοὺς αἰῶνας.

Ἐτερος. Τὸν Βασιλέα.

Τοῦ Βασιλέως, τῶν οὐρανῶν στρατιώτης, γεγονώς νικηφόρος Ὁρέστα, μέλπεις σὺν Ἀγγέλοις, Αὐτὸν εἰς τοὺς αἰῶνας.

Ἵπὲρ τῆς δόξης, Θεοῦ δοξάζοντος πάντας, τοὺς δοξάζοντας Αὐτὸν ἐβασανίσθης· διὸ ἀντιδοξάζη, Ὁρέστα εἰς αἰῶνας.

Τριαδικόν.

Φῶς ἐν ὑμνοῦμεν, τὸν ἐκ φωτὸς Πατὴρ Λόγον, καὶ τὸ Πνεῦμα φῶς θεῖον Τριάδα, Θεότητα μίαν, εἰς πάντας τοὺς αἰῶνας.

Θεοτοκίον

Ὁ Ἀθλοφόρος, ὁ ἐν τῇ Βάτῳ Ὁρέστης, τὴν ζωὴν ἀπέθετο Παρθένε, μυστικὴν σε Βάτον, ὑμνῶ εἰς τοὺς

αἰῶνας.

Ἦδὴ θ'. Τὸν ἐκ Θεοῦ Θεὸν Λόγον.

Νενικηκῶς τοὺς τυράννους, μετὰ πλείστας βασάνους, μετῆλθες πρὸς Θεὸν περιχαρῶς, νίκης βραβεῖα δεξάμενος, ὡς ὀπλίτης γενναῖος, ὡς μέγας ἀριστεύς, ὡς ἐκλεκτός τοῦ Χριστοῦ στρατιώτης, Ὅρέστα παμμακάριστε.

Ἐν οὐρανοῖς συγχορεύεις, τοῖς Ἀγγέλοις παμμακάρι, καὶ μέλπεις σὺν αὐτοῖς χαρμονικῶς· Ἅγιος, Ἅγιος, Ἅγιος, Πατὴρ ὁ παντοκράτωρ, Υἱὸς ὁ ὁμοούσιος Πατρί, καὶ τὸ Ἅγιον Πνεῦμα, Τριάς ἡ παντοδύναμος. Συναγελάζων χορείαις, Ἀποστόλων Μαρτύρων, Ὁσίων Προφητῶν ἱεραρχῶν, Μάρτυς σὺν τούτοις δεήθητι, τοῖς τιμῶσί σε πόθῳ, δοθῆναι ἰλασμόν ἀμαρτιῶν, καὶ παντοίων κινδύνων, Ὅρέστα ἀπολύτρωσιν.

Θεοτοκίου

Ὡς τοῦ Κυρίου Μητέρα, Χερουβὶμ ὑπερτέραν, πανάχραντε Παρθένε δυσωπῶ· Τῆς ταλαιπώρου καρδίας μου, τὰ ἐπώδυνα πάθη, θεράπευσον καὶ ῥῦσαί με πυρός, ἐν ἡμέρα τῆς δίκης, τὸν καταδίκης ἄξιον.

Ἔτερος. Κυρίως Θεοτόκου.

Χορεύσωμεν ἐν θείοις, ἄσμασι τελοῦντες, μνήμην Ὅρέστου τοῦ Μάρτυρος σήμερον, ὑπὲρ ἡμῶν γὰρ πρεσβεύει Κυρίῳ πάντοτε.

Ψαλμοῖς δὲ σὺ καὶ ὕμνοις, πόλις τῶν Τυάνων, σὸν πολιοῦχον Ὁρέστην ἐόρταζε νῦν, μεγαλαυχοῦσα τῇ δόξῃ τούτου καὶ καίρουσα.

Τριαδικόν.

Ἦ Πάτερ Λόγε Πνεῦμα, Ὁρέστου ταῖς πρεσβείαις, αἰτησαμένῳ τὸν ὕμνον καὶ τῷ πονήσαντι, ἀντιβραβεύοις τελείαν παισμάτων ἄφεσιν.

Θεοτοκίου

Ἵπερευλογημένη, Κόρη ἡμᾶς σῶσαι, τὸν Σὸν Υἱὸν καὶ Θεὸν ἡμῶν αἴτησαι, τοὺς εὐσεβῶς Θεοτόκον Σὲ καταγγέλοντες.

Ἑξαποστειλάριον. Ἦχος β'. Γυναῖκες ἀκουτίσθητε.

Χορείαν συσησάμενοι, κροτήσωμεν ἐν ἄσμασι, τοῦ Ἀθλοφόρου Ὁρέστου, τὴν μνήμην ἐπιτελοῦντες, Χριστὸν γὰρ ἀληθῆ Θεὸν, οὗτος τρανῶς ἐκήρυξε· διὸ καὶ νῦν ἀγάλλεται, ἐν οὐρανοῖς σὺν Ἀγγέλοις, ὑπὲρ τοῦ κόσμου πρεσβεύων.

Ἔτερον. Ἦχος γ'. Ὁ οὐρανὸν τοῖς ἄστροις.

Ἡ πόλις τῶν Τυάνων, ἀγάλλου καῖρε καὶ σκίρτα, ἀνθήσασα τῷ Κυρίῳ, τὸν Ἀθλοφόρον Ὁρέστην, καὶ τὰ μνημόσυνα τούτου, νῦν ἐπικρότει τοῖς ὕμνοις.

Θεοτοκίου

Ἦ Δέσποινα Θεοτόκε, τὸν Σὸν Υἱὸν ἐκδυσώπει, ἡμᾶς λυτρῶσαι κινδύνων, τοὺς τὴν φωνὴν Σοι βοῶντας, Ἀγγέλου τὴν χαρμόσουνον· Μῆτερ ἀνύμφευτε Χαῖρε.

Αἶνοι. Ἦχος α'. Τῶν οὐρανίων ταγμάτων.

Τὸν ἀριστεὰ τῆς ἄνω στρατολογίας Χριστοῦ, τὸν τοῦ ἐχθροῦ τὸ θράσος, καὶ ὄφρυν καθελόντα, Ὁρέστην τὸν πολὺτλαν, δεῦτε πιστοί, εὐφημήσωμεν ἄσμασι, καὶ γὰρ πρεσβεύει ἀπαύστως ὑπὲρ ἡμῶν, τῇ Τριάδι παριστάμενος.

Αἱ τῶν Ἀγγέλων χορεῖαι φαιδρῶς ἐκρότησαν, ἐπὶ τῇ σῇ ἀθλήσει, γενναιόφρον Ὁρέστα, ὀρῶσαι σε ἐνώπιον δικαστοῦ, παρανόμου κηρύττοντα, ὅτι Χριστοῦ ἐκ προγόνων δοῦλος πιστός, εἰμὶ ἔφυν τε καὶ ἔσομαι.

Τῶν Τυανέων ἡ πόλις σκίρτα καὶ χόρευε, ἀνθήσασα ὡς κρίνον, εὐωδέστατον ὄντως, τὸν ἔνδοξον Ὁρέστην τὸ εὐκλεές, Ἀθλητῶν ἐγκαλλώπισμα, τῆς εὐσεβείας τὸν κήρυκα τὸν λαμπρόν, ἀσεβείας τε διώκτην στερρόν.

Τῶν ἱαμάτων τὴν χάριν παρὰ Θεοῦ εἴληφώς, τοὺς προσιόντας πόθῳ, εὐλαβῶς τῷ ναῷ σου, καὶ τοὺς ἐπιτελοῦντάς σου τὴν φαιδρὰν, καὶ φωσφόρον πανήγυριν, ἐκ νοσημάτων παντοίων φθοροποιῶν, ἀπαλλάττοις Μάρτυς ἔνδοξε.

Δόξα. Ἦχος πλ. α'.

Δεῦτε φιλομαρτύρων τὸ σύστημα, δεῦτε καὶ χορείαν στησώμεθα, δεῦτε καταστέψωμεν ἄσμασι τὴν Ἐκκλησίαν, ἐπὶ τῇ μνήμῃ τοῦ Μάρτυρος Ὁρέστου. Οὗτος γὰρ ὁ τοῦ ἐπουρανίου Βασιλέως γενναῖος στρατιώτης, καλῶς ἀγωνισάμενος κατὰ τοῦ ἀντιπάλου, τὰ τούτου εἴδωλα δυνάμει ἀοράτῳ εἰς κοῦν ἐλέπτυνε, κατὰ τὸ γεγραμμένον, ὃν ἐκρίπτει ὁ

ἄνεμος ἀπὸ προσώπου τῆς γῆς. πρὸς αὐτὸν οὖν βοήσωμεν· Ὁρέστα Μάρτυς ἔνδοξε, πρέσβευε Χριστῷ τῷ Θεῷ, λυτρωθῆναι κινδύνων ψυχῆς τε καὶ σώματος, τοὺς φαιδρῶς ἑορτάζοντας, τὴν σεβασμίαν σου ἄθλησιν.

Καὶ νῦν. Θεοτοκίου

Ναὸς καὶ πύλη ὑπάρχεις, παλάτιον καὶ θρόνος τοῦ Βασιλέως, Παρθένε πάνσεμνε, δι' ἧς ὁ λυτρωτῆς μου Χριστὸς ὁ Κύριος, τοῖς ἐν σκότει καθεύδουσιν ἐπέφανεν, Ἥλιος ὑπάρχων δικαιοσύνης, φωτίσαι θέλων οὓς ἔπλασε, κατ' εἰκόνα ἰδίαν χειρὶ τῇ ἑαυτοῦ. Διὸ Πανύμνητε, ὡς μητρικὴν παρρησίαν πρὸς αὐτὸν κεκτημένη, ἀδιαλείπτως πρέσβευε, σωθῆναι τὰς ψυχὰς ἡμῶν.

Δοξολογία Μεγάλη καὶ Ἀπόλυσις.

Μεγαλυνάριον.

Ἀθλητὴν ὑπέρλαμπρον τοῦ Χριστοῦ, καὶ Μαρτύρων θείων, ἐγκαλλώπισμα φαινόν, τὸν ἐκ τῶν Τυάνων, καὶ Καππαδόκων χώρας, τὸν ἔνδοξον Ὁρέστιν, ὕμνοις τιμήσωμεν.